

नॉर्दर्न कोलफील्ड्स लिमिटेड  
(मिनिरातन कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(A Miniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

एनसीएल/ज.स./प्रे.वि./2017-18/504

दिनांक - 28.12.17

### प्रेस विज्ञप्ति

#### कल्याणी महिला मंडल, ब्लॉक-बी ने बांटे कंबल एवं ऊनी कपड़े

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) के ब्लॉक-बी क्षेत्र के कल्याणी महिला मंडल ने मंगलवार को चमरखो गोरबी बस्ती में कंबल एवं ऊनी कपड़े का वितरण किया। समिति की ओर से स्थानीय निवासियों के बीच 35 कंबल एवं 30 सेट ऊनी कपड़े वितरित किए गए। इस वितरण के मुख्य लाभार्थी बच्चे एवं बुजुर्ग बने, जिन्हें बढ़ती सर्दी में ऊनी कपड़ों एवं कंबल का संबल मिला।

इस अवसर पर उपस्थित ग्रामीणों को संबोधित करते हुए कल्याणी महिला समिति, ब्लॉक-बी की अध्यक्ष श्रीमती प्रभावती चंद्रा ने उम्मीद जताई कि सर्दी के मौसम में कंबल एवं ऊनी कपड़ों से जरूरतमंदों की मदद हो पाएगी तथा उन्होंने कल्याणी महिला समिति के इस संकल्प को दोहराया कि कल्याणी महिला समिति लगातार समाज के जरूरतमंद एवं अंतिम व्यक्ति की मदद करने को तत्पर रहेगा। उन्होंने कहा कि आने वाले समय में कल्याणी महिला मंडल अपने सामाजिक सरोकारों को नए सिरे से आगे बढ़ाते हुए जरूरतमंदों को समाज की मुख्य धारा से जोड़ने की दिशा में अनवरत प्रयत्नशील रहेगा।

कार्यक्रम में कल्याणी महिला मंडल की श्रीमती अल्पना खरे, श्रीमती सुचित्रा दत्ता तथा स्थानीय ग्रामीण प्रतिनिधि उपस्थित थे।

गौरतलब है कि चमरखो एक आदिवासी बहुल गांव है, जहां की ज्यादातर आबादी गरीबी रेखा से नीचे (बीपीएल) जीवन बसर करती है। कंबल पाकर ग्रामीणों ने खुशी का इजहार करते हुए एनसीएल प्रबंधन के प्रति आभार व्यक्त किया।

गौरतलब है कि कल्याणी महिला समिति, ब्लॉक-बी समय-समय पर स्थानीय जरूरतमंदों की मदद करती रहती है। समिति ने माह सितंबर 2017 में वसुधा दिव्यांग विद्यालय, अंबेडकर नगर, खड़िया में राशन एवं स्टेशनरी सामग्री वितरित की थी।

जनसंपर्क अधिकारी